

16-22 fevral 2023-cü il

"Heydər Əliyev və Azərbaycanın vergi sistemi: yeni çağırışlara doğru" mövzusunda konfrans keçirilib

Fevralın 10-da İqtisadiyyat Nazirliyinin inzibati binasında ümummilli lider Heydər Əliyevin anadan olmasının 100 illik yubileyinə həsr edilmiş "Heydər Əliyev və Azərbaycanın vergi sistemi: yeni çağırışlara doğru" mövzusunda konfrans keçirilib. Tədbirə İqtisadiyyat Nazirliyinin və nazirlik yanında Dövlət Vergi Xidmətinin rəhbərliyi, millət vəkilləri, dövlət qurumlarının, ali təhsil müəssisələrinin, sahibkarların ictimai birliklərinin nümayəndələri, iş adamları və media təmsilçiləri qatılıblar. Konfransın açılış mərasimində ümummilli lider Heydər Əliyevin xatirəsi bir dəqiqəlik sükutla yad olunub, Ulu Öndər haqqında film nümayiş etdirilib. Tədbir iştirakçılarını salamlayan Dövlət Vergi Xidmətinin (DVX) rəisi Orxan Nəzarlinin təklifi ilə Türkiyədə baş vermiş güclü zəlzələ nəticəsində həlak olanların xatirəsi bir dəqiqəlik sükutla yad olunub.

"Ötən il dövlət büdcəsinin gəlirlərinin 50 faizi qeyri-neft-qaz sektoru hesabına formalaşmış"



"2022-ci ildə neft və qaz qiymətlərinin müsbət dinamikasının çox yüksək səviyyəsinə baxmayaraq dövlət büdcəsinin gəlirlərinin 50 faizi qeyri-neft-qaz sektoru hesabına formalaşmış".

Bunu ümummilli lider Heydər Əliyevin anadan olmasının 100 illik yubileyinə həsr edilmiş "Heydər Əliyev və Azərbaycanın vergi sistemi: yeni çağırışlara doğru" mövzusunda təşkil olunmuş konfransda çıxış edən İqtisadiyyat naziri Mikayıl Cabbarov deyib.

Qeyri-neft ixracının artım trayektoriyasının davam etdirilməsinə toxunan nazir bildirib ki, bu istiqamətdə hələ də istənilən rəqəmlərə nail olunmayıb. "3 milyard dollar rəqəmini keçmişik, lakin bu bizim ümumi ixracımızla müqayisədə böyük bir rəqəm deyil. Eyni zamanda, dinamikaya baxdıqda, biz 3 il öncə 1,7 milyard dollardan danışdıq, indi isə 3 milyarda çatmışıq. Hədəfimiz, təbii olaraq, bunu yüksək tempdə davam etdirməkdir", - deyə nazir vurğulayıb.

Mikayıl Cabbarov həmçinin, Azərbaycanda iqtisadi artımın təmin edilməsi prosesində vergi sisteminin tənzimləyici funksiyalarının da mühüm rolundan danışdı. Onun sözlərinə görə, qarşıdakı dövrdə vergi siyasətinin qarşısında duran əsas hədəflər ilk növbədə iqtisadi təşviqdır. "Biz bunu işğaldan azad edilmiş ərazilərin nümunəsində görürük. Bildiyiniz kimi, bu ilin əvvəlindən, cənab Prezidentin təşviq və təşəbbüsünə əsasən, vergi, sosial müdafiə, gömrük qanunvericiliyi sahəsində çox geniş təşviqlər qəbul edilib".

"Vergi siyasətində daha bir mühüm istiqamət rəqəmsallaşmanın genişləndirilməsi ilə yanaşı, yeni üfurların müəyyənləşdirilməsidir. Burada xüsusi olaraq son aylar ərzində Dövlət Vergi Xidməti ilə Dövlət Gömrük Komitəsi arasında əməkdaşlığın sinxronlaşdırılmasını təşəkkür və minnətdarlıq hissi ilə qeyd etmək istərdim", - deyə nazir əlavə edib ki, bu, faktiki olaraq vergi ödəyiciləri üçün eyni yanaşmaların tətbiqinin təmin edilməsidir. Bu, bir tərəfdən, sahibkarlar üçün daha çox sabitliyi təmin edir, digər tərəfdən isə hər iki qurumun fəaliyyətinin səmərəliliyini artırır: "Ona görə biz 2023-cü il ərzində buna xüsusi diqqət verməkdə davam edəcəyik".



"Müasir vergi sisteminin fundamental əsasları ümummilli lider Heydər Əliyevin birbaşa təşəbbüsü ilə yaradılıb"



Bunu İqtisadiyyat Nazirliyi yanında Dövlət Vergi Xidmətinin rəisi Orxan Nəzarli "Heydər Əliyev və Azərbaycanın vergi sistemi: yeni çağırışlara doğru" mövzusunda keçirilən konfransda çıxışı zamanı deyib. Onun sözlərinə görə, 2023-cü ildə ümummilli lider, müstəqil Azərbaycan dövlətinin qurucusu, görkəmli siyasi və dövlət xadimi Heydər Əliyevin anadan olmasının 100 ili tamam olur.

Müasir Azərbaycanın dövlət quruculuğu, iqtisadi dirçəliş, ictimai-siyasi və sosial həyatda tərəqqi dövrünü əhatə edən bütün bir zaman kəsiyi ulu öndər Heydər Əliyevin adı ilə bağlıdır. Müstəqil Azərbaycanın əldə etdiyi nailiyyətlər, sıçrayışlı inkişaf, yüksək sosial tərəqqisi məhz onun təşəbbüsü ilə hazırlanan və həyata keçirilən iqtisadi inkişaf doktrinasının reallaşdırılması sayəsində mümkün olub.

O.Nəzarli əlavə edib ki, ümummilli liderin nəticəyə hesablanmış siyasəti sayəsində Azərbaycanın milli inkişaf strategiyasının ən mühüm parametrlərindən biri - güclü milli iqtisadiyyatın qurulması istiqamətində ciddi uğurlar əldə edilib.

O, həmçinin, qeyd edib ki, iqtisadiyyatın bərpası və sürətlənən artım fiskal gəlirlərə əhəmiyyətli təsir etsə də, vergi daxilolmalarında artımda, şübhəsiz, vergi qanunvericiliyindəki dəyişikliklər və təbii ki, vergi inzibatchılığı da müəyyən rol oynayıb.

Onun sözlərinə görə, 2022-ci ildə ilk dəfə dövlət büdcəsinə 15,5 milyard manat həcmində vergi daxilolması təmin edilib ki, bu da proqnozlaşdırılan nisbətdə 32,4 faiz, 2021-ci ilə müqayisədə 82,2 faiz çoxdur. 2021-ci ilə nisbətə 7 milyard manatdan çox vəsaitin artım təmin edilməsi ölkəmizin maliyyə imkanlarının genişlənməsinə əhəmiyyətli həcmdə dəstək olub, büdcənin cari xərclərinin örtülməsində vergi və gömrük daxilolmalarının artım payı Dövlət Neft Fondundan büdcəyə transferlərin azaldılmasına imkan verib.

O.Nəzarli qeyri-neft-qaz sektorundan daxilolmaların 2021-ci ilə nisbətən 1,8 milyard manat çox olmasını xüsusilə əhəmiyyətli hal kimi qeyd edib. Vergi xidmətinin bu gün ölkənin büdcə gəlirlərinin formalaşması, iqtisadi inkişafın təmin edilməsi, sahibkarlığın

dəstəklənməsi prosesində fəal iştirakı olduğunu söyləyən Xidmət rəisi əlavə edib ki, ötən il dövlət büdcəsinə vergi daxilolmalarının təmin edilməsi, vergi ödəyicilərinə xidmətlərini qeydini və biznesin fəaliyyətinə effektiv vergi nəzarətinin qurulmasında rəqəmsallaşmanın genişləndirilməsi vergi orqanlarının fəaliyyətinin başlıca prioritetlərini təşkil edib. İqtisadi artımın bərpasında vergi təşviq alətlərindən fəal istifadə edilib. Bütövlükdə, dünya enerji bazarlarındakı əlverişli qiymət konyukturunu, eyni zamanda qeyri-neft sektorunda müşahidə olunan müsbət dinamika, biznesin fəaliyyətində şəffaflaşma prosesinin davam etməsi şəraitində Dövlət Vergi Xidmətinin üzərində düşən fiskal öhdəliklərin icrası təmin edilib. 2022-ci ildə ümumilikdə Dövlət Vergi Xidmətinin üzərində düşən fiskal yığımların həcmi 21 mlrd. 110,2 mln. manat təşkil edib ki, bu da ölkə üzrə bütün fiskal yığımların 78,9 faizini təşkil edir.

"Aparılan islahatlar nəticəsində iqtisadiyyat dinamik inkişaf edir"




"Dünyada baş verən proseslər Azərbaycana da mənfi təsir göstərə bilər, ancaq qabaqcıl tədbirlər görərək bunun qarşısını ala bilərik".

Bu fikirləri Milli Məclisin İqtisadi siyasət, sənaye və sahibkarlıq komitəsinin üzvü, akademik Ziyad Səmədzadə "Heydər Əliyev və Azərbaycanın vergi sistemi: yeni çağırışlara doğru" mövzusunda keçirilən konfransda səsləndirmiş, qeyd etmişdir ki, 1993-cü il oktyabrın 10-da keçirilən əhəmiyyətli mərasimində Azərbaycan Respublikasının Prezidenti Heydər Əliyev çıxış edərək demişdir:

"...İqtisadiyyat, demək olar, tamamilə dağılmış və bu da respublika vətəndaşlarının rifahının aşağı düşməsinə gətirib çıxarmışdır. Yoxsulluq, işsizlik səviyyəsi dəfələrlə artmışdır. Biz gələcək işimizdə bir tərəfdən yaranmış potensialdan səmərəli istifadə etmək, digər tərəfdən isə yeni iqtisadi islahatlar aparmaq yolu ilə bazar iqtisadiyyatına keçmək istiqamətində hərəkət etməliyik.

Bu yol çətin, ağır yoldur. On illər boyu yaranmış iqtisadi-sosial sistemdən sərbəst iqtisadiyyat sisteminə keçmək böyük çətinliklərə bağlıdır. Bu sahədə son illərdə buraxılan səhvlər vəziyyəti daha da gərginləşdirmişdir. Ancaq biz bu yola getməliyik, başqa yoxdur. Bu iş Azərbaycan Respublikasının iqtisadiyyatına, ənanələrinə uyğun olaraq təşkil edilməlidir. Bu yola keçməklə əlimizdə



olan iqtisadi potensialdan səmərəli istifadə etməliyik, onun bundan sonra dəstəklənməsi yox, əsasən, asan pul qazanmağı ki, bu potensial bütün Azərbaycan xalqının sarvətini kimi bundan sonra da respublikamızın bütün vətəndaşlarının, bütün təbəqələrin həyat tərzinin yaxşılaşması üçün şərait yaratsın".

Z.Səmədzadə Heydər Əliyevin 1994-cü il sentyabrın 20-də "Əsrin müqaviləsi"nin imzalanması mərasimindəki çıxışından da bəzi məqamları diqqətə çatdırdı: "Azərbaycanda neftin sənaye üsulu ilə istehsalına başlandıq vaxtdan indiyədək ölkəmizin ərazisində yerin təkindən quruda və suda 1 milyard 325 milyon ton neft çıxarılmışdır. Xəzər Azərbaycanı aid hissəsində 45 ildə 400 milyon ton neft hasil edilmişdir. Bu müddətdə eyni zamanda 400 milyard kubmetrad qaz çıxarılmışdır. Bütün bunlar böyük nailiyyətlərdir və gələcəkdə Azərbaycan Respublikasının iqtisadiyyatının, neft sənayesinin inkişafı üçün böyük əsas və təməldir.

Biz ötən dövrlərdə nə qədər çox neft çıxarsaq da, nə qədər böyük nailiyyətlər əldə etsək də, bir həqiqət nəzərə çarpdırmalıyıq ki, son vaxtlardakı, yəni Azərbaycanın müstəqilliyi əldə olunan dövrdəki xalqımız heç vaxt öz təbii sərvətlərinin sahibi olmamışdır. 1920-ci ilə qədər neftimiz həm xarici neft şirkətləri tərəfindən, həm də Azərbaycanın öz sahibkarları tərəfindən hasil edilsə də, Azərbaycanın, xüsusən Bakının inkişafı üçün böyük işlər görülsə də, xalq bu sərvətin sahibi deyildi".

Daha sonra respublika rəhbəri bildirmişdi ki, "1920-ci ildən başlayaraq, Azərbaycanın həyatında çox böyük dəyişikliklər baş vermişdir. Azərbaycan iqtisadiyyatı inkişaf etdirilmiş, respublikada nəhəng sənaye potensialı, elmi potensial yaranmışdır. Neft sənayemiz böyük tarixi yol keçmişdir. Azərbaycan yəni Azərbaycan öz neftinin yeganə və tam sahibi olmuşdur. Bütün bu sərvətlərimiz özümüzdə yox, sovet dövlətinə məxsus olmuşdur. İndi isə biz yeni bir mərhələdə yaşayırıq. Bu mərhələnin isə əsas fərqləndirici xüsusiyyəti odur ki, Azərbaycan Respublikası müstəqil dövlətdir. Azərbaycan xalqı öz təbii sərvətlərinin sahibidir. Bu sərvətlərdən necə istifadə edilməsini xalqımızın özü sərbəst surətdə müəyyənləşdirir.

Heydər Əliyev Neft yataqlarımızın müştərək işlənməsi haqqında Azərbaycan Dövlət Neft Şirkəti ilə xarici ölkələrin aparıcı neft şirkətləri arasında aparılan danışıqların mahiyyəti, meydana çıxan çətinliklər, onların həlli ilə bağlı əldə edilən razılaşmalara diqqət cəlb edərək demişdi: "Xarici ölkələrin zəngin təcrübəli böyük neft şirkətlərinin Azərbaycan neftinə marağı təbii haldır və biz bunu məmnuniyyətlə qəbul etmişik. Elə özümüzdə də buna böyük marağ göstərmişik və göstəririk".

Müstəqilliyin ilk illərində inflyasiyanın acı təsirini hər birimiz demək olar ki, hər gün öz üzərində hiss edirdik. Maddi

arzaq ehtiyatları sünü yolla ticarətin xeyrinə paylanır, istehsalın genişləndirilməsinə yola salınır, asan pul qazanmağı meylli hər yerdə adi hal alır. 1994-cü ilin yanvarında dollar 285 manata, apreldə 500, iyunda 1100, avqustda 1280, sentyabrın ortalarında 1700, oktyabrın 10-da isə 2000, indiki dekabr ayında 4500 manata bərabər olmuşdu. Manatın məzənnəsinin bu qədər kəskin aşağı düşməsi pul-kredit siyasətinin iflic olmasından xəbər verirdi.

Vəziyyət həqiqətən çox ağır idi. İflic vəziyyətinə düşmüş iqtisadiyyatı bərpa etmək üçün maliyyə-vergi, bank sistemində ciddi islahatlar aparılmalı, düşürülmüş büdcə siyasəti yeridilməli, dörd rəqəmli inflyasiyanı cılovlamaq tələb edilirdi.

Bu məsələ ilə bağlı Heydər Əliyev narahatlıqla qeyd edirdi: "Respublikamızın iqtisadiyyatında vəziyyət o dərəcədə ağır idi ki, işləyənlərə vaxtdan məaş vermək də ciddi problemə çevrilmişdi. Amma bu problemin həllində də artıq müsbət meyillər özünü göstərir. Siz Moskva televiziyasına baxsınız, görürsünüz ki, məaşların 3 ay, 4 ay, 5 ay verilməməsi, pulun oradan götürülüb buraya, buradan götürülüb oraya göndərilməsi haqqında hər gün danışılır. Mən demək istəmirəm ki, bizdə hər şey yaxşıdır. Mən dəmən maraqlanıram bizim məaşlarla, pensiyalarla əlaqədar borclar bir aylıqdır. Yaxşı olardı ki, hər ayınkı vaxtında verilsin. Buna da çalışmaq lazımdır. Rusiya televiziyasına baxırıq. Başqaqlarına baxsaq, bəlkə orada ciddi vəziyyəti də bilərik. Rusiya televiziyasından aldığımız məlumat baxanda bizim bu sahədə işlərimizi müsbət qiymətləndirmək lazımdır".

Azərbaycan hökuməti Maliyyə Nazirliyi, Milli Bank, beynəlxalq maliyyə qurumları ilə əməkdaşlıq etməli, milli maraqları nəzərə almaqla azad bazar münasibətlərini formalaşdırmalı idi. Maliyyə, vergi, bank strukturunda aparılan islahatların əlaqələndirilməsi qənaunvericiliyin, ölkədə əlverişli investisiya mühitinin yaradılmasına öz müsbət təsirini göstərdi.

Bu barədə Heydər Əliyev 1998-ci ildə dediyi fikirləri səsləndirməyi vacib hesab edirdi: "Azərbaycanda iqtisadiyyat, maliyyə, bank sahəsində görülən işlər, aparılan islahatlar, əvvəla, ardıcıl xarakter daşıyır, müəmmadi xarakter daşıyır və dünya təcrübəsinə əsaslanır, dünyanın iqtisadi cəhətdən inkişaf etmiş ölkələrinin maliyyə sistemlərinin, banklarının təcrübəsinə əsaslanır. Bu gün mən bəyan edirəm ki, Azərbaycan bu yolla bundan sonra da gedəcək. Azərbaycanın maliyyə-bank sistemi ibtəli inkişaf edəcək və bunların hamısı Azərbaycanın iqtisadiyyatı ilə əlaqədar sürətlə inkişaf edəcəkdir. Bunu deməyə mənim əsasım var. Çünki son illərdə aparılan islahatlar - iqtisadi islahatlar, bank-maliyyə sistemində aparılan islahatlar artıq öz nəticələrini verir və Azərbaycanın da həm iqtisadiyyatın inkişafını, həm

sabit valyuta bazarını təmin edir, həm də insanların rifah halını yaxşılaşdırır". Görülmüş sistemli tədbirlər nəticəsində ölkə iqtisadiyyatının dinamikasında müsbət meyillər güclənirdi. Bununla əlaqədar Ulu Öndər Heydər Əliyevin ötən əsrin sonlarında dediyi bir fikri qeyd etmək istəyirdim: "Bilirsiniz, sadə Azərbaycan vətəndaşı buna çox açıq sözlə, obyektiv baxmalıdır. Sadə Azərbaycan vətəndaşı tədricən fayda götürür. Belə təsəvvür etmək olmaz ki, elə bir gün yetişəcək ki, sadə Azərbaycan vətəndaşına göydən, yaxud kimdənsə içərisində, nə bilim, nə qədər pul, yağ və digər şeylər olan bağlama gələcəkdir. Bilirsiniz, indi biz nə ediriksə, hər ay sadə Azərbaycan vətəndaşına praktiki olaraq xeyir gətirir. Bu, realıdır. Siz ətrafa nəzər salın, görün, beş il, üç il əvvəl necə idi, indi Azərbaycanda vəziyyət necədir?"

Manat sabitdir. 1994-cü ildə inflyasiya 1600 faiz idi, indi isə inflyasiya yoxdur. Rusiyada baş verənlər bizi çox narahat edir – bu, Azərbaycana da mənfi təsir göstərə bilər. Biz tədbirlər gördük, bunun qarşısını aldıq, yol vermədik. Bax, bu, Azərbaycan vətəndaşının gö-türdüyü konkret, praktiki faydadır. İslahatlar keçirilir, iqtisadiyyat inkişaf edir. Ötən illərdə sanayecə kand təsə-rüfatı istehsalı hər il 10, 15, 20, 25 faiz aşağı düşürdü. İndi isə təkca son sə-kkiz ayda sanayədə artım 0,9 faiz olmuşdur. Bu, az olsa da, hər halda artımdır, azalma deyildir. Bizim konkret plan-larımız, proqramlarımız var. Neft və qaz yataqlarının işlənilməsinə dair proqramı ardıcıl olaraq həyata keçirərək iqtisadiyyatın və xalqın rifah halının yük-səlişini təmin edəcəyik".


Man öz çıxışını Azərbaycan Respublikasının Prezidenti İlham Əliyevin 2003-cü ildə andıçmə mərasimində dediyi aşağıdakı sözlərlə bitirmək istəyirəm:

"Heydər Əliyevin siyasəti Azərbaycana böyük uğurlar gətiribdir. Bütün sahələrdə Azərbaycan inkişaf edir, uğurlar qazanır. Azərbaycan beynəlxalq aləmdə özünə layiq yerini tuta bilibdir, Azərbaycanın nüfuzu artıbdir. İndi Azərbaycanla hesablaşılır, Azərbaycana hörmət edilir. Regionda bütün beynəlxalq, irimiqyaslı layihələr Azərbaycanın iştirakı ilə, onun milli maraqlarının nəzərə alınması ilə həyata keçirilir.

Ancaq bütün bunları həyata keçirmək və Azərbaycanı qüdrətli dövlətə çevirmək üçün, ən başlıcası, ölkədə Heydər

Əliyevin siyasəti davam etdirilməlidir. Bu gün yüksək kürsüdən çıxış edərkən mən Azərbaycan xalqına söz veriram ki, bu siyasətə sadiq qalacağam, heç vaxt bu yoldan dönməyəcəyəm, Heydər Əliyevin siyasətini davam etdirəcəyəm". Və bu sözlər həyatda öz təsdiqini tapdı. Noyabrın 8-də Şuşanın işğaldan azad edilməsi ilə bağlı xalqa müraciət edən zaman Prezident dedi: "Mən bu gün Ulu Öndər Heydər Əliyevin məzarını ziyarət etdim, onun ruhu qarşısında baş aydım. Ürəyimdə dedim, xoşbəxt adamam ki, ata vəsiyyətini yerinə yetirdim"... Cənab İlham Əliyev təkca Prezident kimi deyil, həm də bir oğul kimi də öz üzünə böyük məsuliyyət götürmüşdü. Və o, həm ata vəsiyyətini, həm də Prezident andını yerinə yetirdi. Tam əminliklə demək olar ki, aylar, illər keçəcək, Heydər Əliyevin Azərbaycan xalqının gələcəyi haqqında əbədiyaşar ideyaları müstəqil dövlətimizin işıqlı gələcəyini təmin edəcək.

"Vergi yığımlarının artmasının səbəblərindən biri də vətəndaşın dövlətə olan inamıdır"



"Vergi yığımlarının artmasının səbəblərindən biri də vətəndaşın dövlətə olan inamıdır. Bu inamın əsasında isə Prezident İlham Əliyevin apardığı siyasət dayanır".

Bunu Milli Məclisin İqtisadi siyasət, sənaye və sahibkarlıq komitəsinin sədri Tahir Mirkişilli "Heydər Əliyev və Azərbaycanın vergi sistemi: yeni çağırışlara doğru" mövzusunda keçirilən konfransda deyib. T.Mirkişilli qeyd edib ki, bu gün dövlət büdcəsinin gəlirlərinin 44 faizindən çoxunu vergi daxilolmaları təşkil edir: "Bununla yanaşı, Dövlət Vergi Xidmətinin qarşısında çox ciddi vəzifələr dayanır".

Komitə sədri bildirib ki, hazırda iqtisadiyyatın rəqəmsallaşdırılması vergi bazasının müəyyən edilməsi yolunda müsbət nəticələrə səbəb olub: "Bu gün Azərbaycanda azadolmalar yığılan ver-

gi məbləğinin təxminən 50 faizi həcmindədir. Amma dünyada iqtisadçılar arasında belə bir fikir var ki, azadolmalardan əvvəlki yardımların artırılması daha effektiv olur. Bu istiqamətdə də araşdırmalar aparılır". T.Mirkişillinin sözlərinə görə, Dövlət Vergi Xidmətinin tətbiq etdiyi alətlərin böyük əksəriyyəti Vergi Məcəlləsinin təkmilləşdirilməsinə zəruri edir: "2000-ci ildə qəbul edilən Məcəllə o zaman vergi orqanının fəaliyyətindən daha irəlində idi. Amma bu gün İqtisadiyyat Nazirliyi və Dövlət Vergi Xidmətinin həyata keçirdiyi alətlər artıq Məcəllənin təkmilləşməsinə ehtiyac yaradır".


"Şəffaflaşdırma işləri, yoxlamaların sayının minimuma endirilməsi sahibkarlıq mühitini yaxşılaşdırıb"



"Bugünkü müasir vergi sistemini məhz ümummilli lider Heydər Əliyev yaradıb. Onun apardığı siyasətin nəticəsi olaraq, Azərbaycan vergi qanunvericiliyi yaradıldı və vergi inzibatiyyəti formalaşdırıldı".

Bunu iqtisadiyyat nazirinin müavini Sahib Ələkbərov "Heydər Əliyev və Azərbaycanın vergi sistemi: yeni çağırışlara doğru" mövzusunda keçirilən konfransda deyib. S.Ələkbərov bildirib ki, aparılan şəffaflaşdırma işləri, yoxlamaların sayının minimuma endirilməsi və digər tədbirlər ölkədə sahibkarlıq mühitini ildən-ildən yaxşılaşdırdı və vergi daxilolmaları artmağa başladı: "1990-cı illərin əvvəllərində vergi daxilolmaları sahəsində vəziyyət yaxşı deyildi, vergidən yayınma kütləvi hal almışdı. Daha sonra Ulu Öndər Heydər Əliyevin rəhbərliyi altında aparılan siyasət nəticəsində vergi daxilolmaları getdikcə artmağa başladı və 2004-cü ildə 1 milyard manatlıq bəyərə keçdi. 2022-ci ildə isə dövlət büdcəsinə 15,5 milyard manat həcmində vergi daxilolması təmin edilib. Lakin arxayınlaşmaq olmaz. İqtisadiyyatımızda aparılan islahatlar, eləcə də mövcud potensialı nəzərə alaraq, çox işlər görməliyik".

"Rəqəmsallaşma iqtisadi artıma böyük töhfə verir"



"Rəqəmsallaşma ölkənin böyük və kiçik olması fərqi aradan qaldırır, iqtisadi artıma əhəmiyyətli töhfə verir".

Bunu UNEC rektoru, İqtisadiyyat Nazirliyi yanında İctimai Şuranın sədri Ədalət Muradov "Heydər Əliyev və Azərbaycanın vergi sistemi: yeni çağırışlara doğru" mövzusunda keçirilən konfransda deyib. Müasir texnologiyaların tətbiqinin, rəqəmsallaşma və sünü intellektin indiki dövrdə norma olduğunu xatırladan rektorun sözlərinə görə, rəqəmsallaşma başqa bir problem yaradır: "Problemin həlli rəqəmsallaşma yolunu tutan dünya iqtisadiyyatı qarşısında ən ciddi çağırışlardan biridir. Bu çağırışlardan biri iqtisadiyyatda dəyərlərdir. Rəqəmsallaşma dəyər anlayışını qəbul etmir. Amma iqtisadiyyatda dəyər olmadan qarşıya qoyulan hədəflərə nail olmaq mümkün deyil".

"Vergi azadolmaları xarici investisiyaların cəlbinə yardım edəcək"



"Azad edilmiş ərazilərimizin bərpasına yönələn vergi azadolmaları, güzəştlər həmin ərazilərdə biznes mühitinin gücləndirilməsinə və inkişafına, ümumiyyətlə, Azərbaycanın regiondakı biznes rəqəbat qabiliyyətinə təkan verəcək və xarici investisiyaların cəlbinə yardım edəcək".

Bunu AMCHAM-ın prezidenti Nərgiz Nasrullayeva-Müdüroğlu "Heydər Əliyev və Azərbaycanın vergi sistemi: yeni

16-22 fevral 2023-cü il

çağırışlara doğru" mövzusunda keçirilən konfransda deyib.

Onun sözlərinə görə, Dövlət Vergi Xidməti tərəfindən həyata keçirilən islahatlar, layihələr rəğbətlə qarşılını: "Son dövrlərdə Vergi Məcəlləsinə edilən əlavə və dəyişikliklər nəticəsində vergi güzəştləri və azadolmaların sayı artıb. Belə mütorəqqi islahatlardan biri də azad edilmiş ərazilərdə fəaliyyət göstərəcək sahibkarlar üçün tətbiq ediləcək güzəştlərdir. AMCHAM olaraq, Azərbaycana birbaşa xarici investisiyaların cəlb üçün bir sıra tədbirlər həyata keçiririk".

N.Nasrullayeva-Müdüroğlu əlavə edib ki, vergi sistemində əhəmiyyətli kədr islahatları aparılıb, effektiv elektronlaşdırma sayəsində vətəndaş-məmur təması minimuma endirilib, nağdsız ödənişlərin sayı artıb.

"Azad edilmiş ərazilərdə sürətli bərpanı təmin edəcək bütün zəruri addımlar atılır"



"İşğaldan azad edilmiş ərazilərdə istehsal təyinatı məqsədilə idxal olunacaq xammal və materialların, eləcə də texnika və texnoloji qurğuların sıyahısı hazırda aidiyyəti dövlət qurumları ilə razılaşdırılır".

Bunu İqtisadiyyat Nazirliyinin şöbə müdiri Zəmin Bədrixanov "Heydər Əliyev və Azərbaycanın vergi sistemi: yeni çağırışlara doğru" mövzusunda keçirilən konfransda deyib.

Onun sözlərinə görə İqtisadiyyat Nazirliyinin əsas vəzifələrindən biri işğaldan azad edilmiş ərazilərdə əlverişli biznes mühitinin yaradılmasıdır. Vergi və gömrük güzəştlərinin tətbiqi, dövlət sosial sığortaya ödənişləri ilə bağlı subsidiyalaşdırma, sahibkarların maliyyə mənbələrinə çıxış imkanlarının artırılması, kommunal xidmətlərin güzəştli şərtlərlə ödənilməsi, işğaldan azad olunmuş ərazilərə mütəxəssislərin cəlb edilməsi ilə bağlı əmək kvotasının yaradılması və iş icazəsinin verilməsi ilə bağlı artq bir sıra tədbirlər görülür.